

राजस्थान सरकार  
पुलिस कमिश्नरेट, जयपुर  
(जनसम्पर्क प्रकोष्ठ)

दो शातिर वाहन चोर गिरफ्तार

जयपुर, 4 दिसम्बर। पुलिस उपायुक्त (पूर्व) श्री कुवंर राष्ट्रदीप ने बताया कि शहर में वाहन चोरी की घटनाओं की रोकथाम हेतु समस्त थानाधिकारियों को थाना स्तर पर टीम गठित कर प्रभावी कार्यवाही करने हेतु निर्देशित किया हुआ है। जिस पर श्री हनुमान प्रसाद मीणा अतिरिक्त पुलिस उपायुक्त पूर्व एवं श्री मदन सिंह सहायक पुलिस आयुक्त, आदर्शनगर के निर्देशन में थानाधिकारी आदर्शनगर श्री बृजभूषण अग्रवाल के नेतृत्व में एक टीम हैडकानि० श्री सुखवीर सिंह, कानि० छीतर सिंह, दिनेश कुमार की गठित की गई।

टीम ने गश्त के दौरान बदमाशों की निगरानी करते हुए शमशान चौराहा, ईलाका थाना आदर्श नगर पर पहुंचे जहां पर एक पावर बाईक पर दो लडके घाटगेट की तरफ से आते हुए दिखायी दिये, जिनको रोक कर चैक किया गया और यामाहा मोटरसाईकिल आर-वन-5 नम्बर **RJ14-KS-7835** के कागजात मांगे तो कोई कागजात नहीं होना बताया व भागने का असफल प्रयास किया। इस पर उक्त टीम ने पकडकर नाम पता पूछा तो मोहित शर्मा पुत्र श्री राधागोविन्द शर्मा जाति ब्राहमण उम्र 24 साल निवासी म०न० 24, गोपीनगर, गोकूल नगर थाना करधनी जिला जयपुर व दीपक शाहू पुत्र श्री रामस्वरूप शाहू जाति तेली उम्र 23 साल निवासी गाँव माधोगढ थाना तूंगा हाल म०न० 4448, घोडानिकास रोड, थाना रामगंज जयपुर को प्रकरण संख्या 385/17 धारा 379 भादस में गिरफ्तार कर मोटरसाईकिल को जप्त किया गया। गिरफ्तार मुल्जिमों से पूछताछ की जा रही है।